

اسلام کا نظام امن و امان

(فتنہ و فساد اور رہنمائی)

جناب مولانا محمد ظفر الدین صاحب مفتاحی دارالافتادہ العلوم دیوبند

۴

یہ کون نہیں جانتا ہے کہ کسی ملک اور قوم میں اطمینان و سکون کی دولت، فراوانی کے ساتھ اس وقت تک نہیں پائی جاسکتی ہے، جب تک ان تمام اسباب کا سرے سے قلع قمع نہ کیا جائے جو انسانی چین اور اطمینان کے لئے زیر حلاصل کی حیثیت رکھتے ہیں، اور ان تمام لوگوں کا پوری قوت سے سزوکھل دیا جائے، جو انسانی راحت و عافیت پر غارت ڈالنے کے عادی مجرم بن جاتے ہیں۔

اسلام میں امن و امان کی حفاظت | چنانچہ اسلام نے ان تمام اسباب و محرکات کی سختی کے ساتھ نگرانی کی ہے، جو انسانی آبادی میں شور و ہنگامہ، ذنگا و فساد اور فتنہ پروری کے مہم و معاون بن سکتے ہیں، اسلام اپنی تمام رافت و رحمت نوازی کے باوجود جو اس کی سرشت میں داخل ہو، ایک لمحہ کے لئے ایسی چیزوں کو برداشت نہیں کرتا ہے، جو ملک کے امن و امان اور انسانی عافیت کے ترس پڑھلی بن کر گرا کرتی ہیں اور نہ ان افراد انسانی پر ترس کھاتا ہے، جو قوم اور ملک کی خوشگوار زندگی سے کھیلنے کی کوشش کرتے ہیں۔

جرم کے بعد انسان کی حیثیت | اس سلسلہ میں نہ وہ اپنوں کی پرواہ کرتا ہے اور نہ غیروں کی، نہ بڑوں کی اور نہ چھوٹوں کی، نہ مسلم کی، نہ ذمی کی، نہ دارالاسلام میں بسنے والوں کی، نہ دارالحرب کے باشندوں کی، اس کی عدالت عالیہ میں مجرم خواہ کوئی بھی ہو، ہر ایک کو پوری پوری سزا ملتی ہے، وہی افراد جن کی حرمت و عزت کے لئے اس کی پوری دشمنی حرکت میں رہتی ہے اور جن میں سے ایک معمولی شخص کا خون پوری دنیا سے گراں قدر سمجھا جاتا ہے، جب وہی افراد مجرم کی حیثیت سے اس کے دربار میں حاضر ہوتے ہیں، تو

جرم کے اقرار یا اس کے ثابت ہو جانے کے بعد اس کی نگاہِ لطف و کرم میں کسی رحم و کرم کے مستحق باقی نہیں رہتے۔
جرم پر رحم و کرم خلافتِ عقل پر | عقل کا بھی تقاضا ہو کہ چند افراد کی وجہ سے ملک و قوم کی ایک آبادی کی آبادی کو امتحان و آزمائش میں ڈالا جائے اور ان چند افراد پر ترس کھا کر پوری قوم کے ذہنی و جسمانی انتشار کو دعوت نہ دی جائے، جرم کے ارتکاب سے پہلے وہ مختلف پیرائے میں اس جرم کے بُرے نتائج بیان کرتا ہے، اور دنیاوی اور آخری عواقب و انجام اس کے سامنے رکھتا ہے، ترغیب کا پہلو بھی اس کے لئے اختیار کیا جاتا ہے اور ترہیب کا بھی، ذہن نشین کرنے کے جو موثر سے موثر انداز بیان ہو سکتے ہیں، سبھی اختیار کئے جاتے ہیں، مگر جرم کے ارتکاب اور مقدمہ کے سامنے آ جانے کے بعد اس کے ساتھ وہی سلوک کیا جاتا ہے جس کا وہ مستحق ہے۔

فتنہ و فساد | یہ مسلم حقیقت ہے کہ فتنہ و فساد اور قانونِ امن و امان کی خلاف ورزی انتہائی ہلاکت خیز ہو رہی ہے اور جو ہے کہ اللہ تعالیٰ نے فتنہ و فساد کی بے انتہا مذمت کی ہے اور مفسدین سے بیزاری کا بار بار اعلان کیا ہے خواہ یہ فتنہ و فساد کفر و شرک کے راستے آئے، یا نظامِ حکومت میں خلل ڈالنے کی راہ سے، پھر یہ شخصی مظالم کا نتیجہ ہو یا اجتماعی اور قومی بگاڑ کا، یہ بُرائی جس روپ میں بھی آئے، ہر حال میں بُرائی ہے، فساد اور فساد کی سلسلہ میں قرآنِ پاک میں جو آیتیں ہیں ان کا بغور مطالعہ فرمائیں تو اندازہ ہو کہ قرآنِ پاک نے فتنہ و فساد کے استیصال کے لئے کیا کیا اسلوب اختیار کیا ہے۔

فسادِ فاسق و گمراہ کا شیوہ ہے | ایک جگہ کافروں کے اعتراضات کا تذکرہ کیا گیا ہے اور جواب میں بتایا گیا ہے کہ جو لوگ نافرمان اور بدکار ہیں وہی گمراہ ہوتے ہیں اور پھر ان بدکاروں کے اعمال و اخلاق کا نقشہ کھینچا گیا ہے، اور ان کے بُرے اعمال میں فتنہ و فساد کو نمایاں طور پر شمار کیا گیا ہے۔ ارشادِ ربّانی ہے۔
 وَمَا يُضِلُّ بِهِ إِلَّا الْفَاسِقِينَ الَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ وَيَقْطَعُونَ مَا أَمَرَ اللَّهُ بِهِ أَنْ يُوصَلَ وَيُبْسِدُونَ فِي الْأَرْضِ أُولَٰئِكَ هُمُ الْخَاسِرُونَ (بقوہ ۳)

اور گمراہ مرنے والی عدولِ حلی کرنے والوں کو کہتے ہیں اور جس کے جوڑنے معاہدہ کو اس کے آخکام کے بعد توڑتے ہیں اور جس کے جوڑنے کا اُس نے حکم دیا ہے اس کو قطع کرتے ہیں اور زمین میں فساد کرتے رہتے ہیں، بس یہ لوگ گھائے ہیں۔

یہاں فساد کا معنی عام ہے اور مطلب یہ ہے کہ یہ نامحذاترین لوگ اسلام کی راہ میں مانع بنتے ہیں، جنگ و قتال کی باتیں کرتے ہیں اور زمین میں فساد پھیلاتے ہیں اور اس طرح لوگوں کو دین کے خلاف ابھارتے ہیں۔ پس اس آیت سے معلوم ہوا کہ فتنہ و فساد فاسقین اور خسارہ میں رہنے والوں کا حصہ ہے، کوئی اچھا صلح اور خدا ترس ایسا کام نہیں کیا کرتا۔

صحابین کو فساد کی ممانعت | قرآن پاک نے ایک جگہ نیک لوگوں کے متعلق کچھ ہدایات کا تذکرہ کیا ہے، وہاں رب العالمین اور چیزوں کے ساتھ یہ بھی فرماتے ہیں کہ فساد و بگاڑ کے درپے ہونے سے بچنا ضروری ہے۔ اور شادِ ربانی ہے :-

وَلَا تُفْسِدُوا فِي الْأَرْضِ بَعْدَ إِصْلَاحِهَا
وَأَدْعُوا إِلَىٰ حَقٍّ وَطَعْمَاتٍ رَحْمَةً لِّلَّهِ
قَرِيبٌ مِّنَ الْمُحْسِنِينَ (الاعراف: ۷۰)

اور دنیا میں بعد اس کے کہ اس کی درستی کر دی گئی ہے، فساد مت پھیلاؤ اور تم اللہ تعالیٰ کی عبادت کیا کرو خدا سے ڈرتے رہو اللہ کی رحمت نیک کام کرنے والوں سے نزدیک ہے۔ علامہ شرفانی اپنی تفسیر میں لکھتے ہیں :-

فَاذْكُرُوا اللَّهَ سُبْحَانَهِ عَنِ الْفَسَادِ فِي الْأَرْضِ
بِوَجْهِهِ مِنَ الْوَجْهِ قَلِيلًا كَانُوا كَثِيرًا
(فتح القدير للشوكاني ص ۲۳۰)

پھر فساد کے انواع بیان کرتے ہوئے لکھتے ہیں :-
ومنه قتل الناس وتخريب منازلهم
وقطع اشجارهم وتغوير انهارهم ومن الفساد
الكفر بالله والوقوع في معاصيه (ايضاً)

فساد جیسے لوگوں کا قتل کرنا، ان کے گھروں کو مسمار کرنا، درختوں کو کاٹنا، نہروں کو خشک کرنا اور اللہ تعالیٰ کا انکار اور اس کی نافرمانی بھی فساد ہے۔

فساد منافقوں کا کام | فساد منافقوں کا خصوصاً حصہ ہے اور ان منافقین کی خباثتوں میں ایک بڑی خباثت یہ فساد بھی ہے، کہ وہ ملک کے امن و امان کو غارت کرنے کے درپے رہتے ہیں اور اپنی ان امن سوز حرکتوں پر نہ نام ہوتے ہیں اور نہ ان سے باز ہی آتے ہیں۔ اللہ تعالیٰ نے ان کی شرارتوں کی نشاندہی کرتے

ہوتے نہ رہا۔

وَإِذَا تَوَلَّى سَعَى فِي الْأَرْضِ لِيُفْسِدَ فِيهَا وَيُهْلِكَ الْحَرْثَ وَالنَّسْلَ وَاللَّهُ لَا يُحِبُّ الْفُسَادَ (بقرہ - ۲۵)

اور جب پیٹھ پھیرتا ہے تو اس کو فساد و فحش میں پھرتا رہتا ہے
کہ ختم میں فساد کرے اور کھیتی اور آدمیوں اور جانوروں کو تباہ
و برباد کرے اور اللہ تعالیٰ فساد کو پسند نہیں کرتے۔

اس آیت میں فساد کے معنی اثرات کا بیان ہے، اور اس کا اعلان ہے کہ اللہ تعالیٰ فتنہ و فساد کو ایک لمحہ کے لئے پسند نہیں کرتا ہے

فساد سے اہل کتاب کو بچھی | اسی طرح اہل کتاب کے سلسلہ میں اعلان کیا گیا کہ ان کو بھی فتنہ و فساد سے خاصی
دبھی ہے، اذہ حال یہ ہے کہ اللہ تعالیٰ فتنہ پردازوں اور فساد پروروں کو سخت مبعوض رکھتا ہے۔
اللہ تعالیٰ نے فرمایا:-

وَالَّذِينَ بَيْنَهُمُ الْعَدَاوَةُ وَالْبَغْضَاءُ
إِلَى يَوْمِ الْقِيَامَةِ كُلَّمَا أَوْقَدُوا نَارًا
لِلْحَرْبِ أَطْفَأَهَا اللَّهُ وَيَسْعَوْنَ فِي الْأَرْضِ فَسَادًا
وَاللَّهُ لَا يُحِبُّ الْمُفْسِدِينَ (المائدہ - ۹)

اور ہم نے ان میں باہم قیامت تک عداوت اور بغض ڈال
دیا، جب کبھی لڑائی کی آگ بجھکانا چاہتے ہیں حق تعالیٰ
لئے لڑائی کی آگ کو فرو کر دیتے ہیں، اور یہ ملک میں فساد کرتے پھرتے
ہیں اور اللہ تعالیٰ فساد کرنے والوں کو محبوب نہیں رکھتے

یہاں بھی رب العزت نے فتنہ و فساد سے اپنی ناراضی کا اعلان کیا اور اس کی مذمت کی تاکہ لوگ
اس کی قبرانیوں سے آگاہ ہوں اور اپنے دامنوں کو اس گندگی سے آلودہ نہ ہونے دیں۔

گذشتہ اقوام کو فساد کی ممانعت | گذشتہ انبیاء کا اللہ تعالیٰ نے جہاں تذکرہ کیا ہے، وہاں اس کا بھی ذکر موجود
ہے کہ ان اولوالعزم پیغمبروں نے اپنے زمانہ میں فتنہ و فساد کی مذمت کی ہے اور سختی کے ساتھ اس تباہ کن
چیز سے الگ رہنے کی تاکید ہے۔

قوم موسیٰ | قوم موسیٰ سے خطاب کر کے رب العالمین نے فرمایا:-

كُلُوا وَاشْرَبُوا مِنْ رِزْقِ اللَّهِ وَلَا تَعْثَبُوا
فِي الْأَرْضِ مُفْسِدِينَ (بقرہ - ۷)

خدا کی دی ہوئی چیزوں میں سے کھاؤ اور پیو (لیکن) فساد
بیشہ ہونے کی حالت میں آئندہ زمین میں نہائی فتنہ و فساد نہ پھیلاؤ

قومِ شوم قومِ شوم سے خطابِ الہی ہے۔۔

اللہ تعالیٰ کی نعمتوں کو یاد کرو اور زمین میں فساد

فَاذْكُرُوا آيَاتَ اللَّهِ وَلَا تَعْتُوا فِي الْأَرْضِ

مت پھیلاؤ۔

مُعْسِدِينَ (اعراف - ۱۱۰)

قومِ شعیب | حضرت شعیب علیہ السلام نے اپنی قوم سے خطاب کرتے ہوئے فرمایا:

وَلَا تُفْسِدُوا فِي الْأَرْضِ بَعْدَ إِصْلَاحِهَا (اعراف - ۱۱) اور جب درستی کر دی گئی تو اب پھر رائے زمین پر فساد مت پھیلاؤ

وَانظُرُوا كَيْفَ كَانَ عَاقِبَةُ الْمُفْسِدِينَ (ایضاً) اور دیکھو کہ فساد کرنے والوں کا کیسا انجام ہوا۔

قارون اور فساد | قارون سے اس کی قوم نے خیر خواہانہ طور پر جہاں اور باتیں کیں، یہ بھی کہا

وَلَا يَبِغِ الْفُسَادِ فِي الْأَرْضِ، إِنَّ اللَّهَ لَا يُحِبُّ الْمُفْسِدِينَ (قصص - ۸)

زمین میں فساد کی سعی نہ کرو، بیشک اللہ تعالیٰ فساد

کرنے والوں کو محبوب نہیں رکھتا۔

قرآن میں دیسوں جگہ فساد کی مذمت کی گئی ہے اور اس کی ہلاکت خیر یوں کو بیان کیا گیا ہے،

اور پھر ہر زمانہ میں اس ہلک خباثت کی نشاندہی کی گئی ہے جو انسانی امن و سکون کے لئے شدید طور پر

ضرر رساں ہے اور اس کے ارتکاب سے روکا گیا ہے۔

فساد کا لفظ جس وقت مطلق طور پر استعمال ہوتا ہے اس وقت تمام برائیوں پر مشتمل ہوتا ہے۔ علامہ

ابن تیمیہ لکھتے ہیں:-

صلاح کا لفظ جب مطلقاً استعمال ہوتا ہے تو تمام خیر کو

فاذا اطلق الصلاح تناول

شامل ہوتا ہے، ایسا ہی فساد کا لفظ تمام برائیوں کو، اسی

جميع الخیر وكن الذ الفساد يتناول

طرح مصلح اور مفسد کے اطلاق میں بھی مراد لیا جاتا

جميع الشر.... وكذلك اسم المصلح

ہے

والمفسد (کتاب الایمان ص ۲۴)

دنیا داروں کی غلط خواہشات | یہ بات ذہن نشین رہنی چاہیے کہ جو لوگ محض دنیا دار ہوتے ہیں ان میں دو

خواہشیں خصوصی طور پر پائی جاتی ہیں، ایک تو اقتدار برتری، دوسرے ذر مال کی بہتات۔ اور جب

صرف یہی مقاصد پیش نظر ہوتے ہیں، تو یہ لوگ فتنہ و فساد اور مخلوقِ خدا کے منانے میں کوئی کسر اٹھا نہیں رکھتے

بلکہ کسی طبقہ میں تو یہ دونوں خواہشیں ہوتی ہیں، جیسے حکمران طبقہ، جو ایک طرف اپنے اقتدار کے لئے بیدریغ مخلوقِ خدا کی خوئِ نریزی پسند کرتا ہے اور اس طرح اپنے ماتحتوں کو رنگتا ہے، دوسری طرف مال و دولت کی فراوانی کے لئے عوامِ بظلم و جور کو روارکھتا ہے، مختلف نام سے ٹیکس عائد کرتا ہے اور روپے وصول کر کے اپنے بھلوں میں رنگ رلیاں مٹاتا ہے اور داؤدیش دیتا ہے۔

اور کبھی کسی طبقہ میں ان دونوں خواہشوں میں سے صرف ایک ہوتی ہے، صرف اقتدار کی خواہش جیسے روسا اور امریکہ، یہ صرف اپنے اقتدار کے لئے بے انتہا مظالم کے کردار ادا کرتے ہیں اور فتنہ و فساد کو ہوا دیتے ہیں، اس وجہ سے کہ یہ اقتدار کی بہت مضبوط بنیاد سمجھی گئی ہے اور کبھی کسی طبقہ میں صرف مال و زر کا لالچ ہوتا ہے، اور وہ اس کے حصول کے سلسلہ میں وہ سب کچھ برداشت کرتا ہے جن سے انسانیت لرزہ برانجام ہوا کرتی ہے، یہ ذلیل ترین گروہ جو رڈا کو اور لٹیروں کا ہے۔

ضاد کی ملامت | قرآنِ پاک نے ان تمام طبقات کو فتنہ و فساد سے شدت کے ساتھ روکنے کی جدوجہد کی ہے۔ کہیں مفسدین گذشتہ کے نتائج و عواقب بیان کر کے اور کہیں نری سرمایہ داری کی مذمت بیان کر کے، چنانچہ فرعون، ہامان اور قارون کا نام لیکر ڈانٹ پلائی گئی ہے اور سب کا انجام بھی کھول کر بیان کر دیا ہے فرعون جس نے آثارِ کرم الامنی کا لغزہ بلند کیا تھا اور بنی اسرائیل پر بے پناہ مظالم ڈھائے تھے، دریائے نیل میں غرق کر دیا گیا اور اس کی لاش کو دنیا کے لئے عبرت کا ذریعہ بنایا، اور قارون زمین میں دھنسا دیا گیا، اور اس طرح وہ ہمیشہ کے لئے تباہ و برباد ہو گیا۔

دنیا دارِ فساد | یہ سارے دنیا دارِ فساد ہی وہ ہیں، جن کا آخرت پر کوئی عقیدہ نہیں ہوتا ہے، وہ صرف دنیاوی فلاح کے متغنی ہوتے ہیں اور یہاں کی ہی سزا سے گریزاں، نتیجہ معلوم ہے کہ سکون و ٹھونڈھے نظر نہیں آتا ہے، یہی وجہ ہے کہ اسلام سب سے پہلے عقائد کی درستی پر زور دیتا ہے، خدا اور آخرت پر ایمان کی تاکید کرتا ہے اور دنیا کے ساتھ بلکہ اس سے بدرجہا زیادہ مرنے کے بعد کی زندگی کی اہمیت جتاتا ہے، تاکہ جسم سے پہلے دلوں پر خدا کی حکمرانی اثر انداز ہو، اور انسان فتنہ و فساد سے اپنے کو دور رکھ کر ابدی زندگی کا حصہ دار بن سکے، اس زندگی پر کامل یقین کے بعد نہ تو اقتدار کا نشہ ہمیشہ اُن کو بدست رکھ سکتا ہے اور نہ دولت

کے حج کرنے کی حرص۔

حقوق العباد | اسلام کے قانون میں اذیت دینا سب سے بڑا جرم ہے، بنیادی بات یہاں بھی یہ ہے کہ دو طرح کے حقوق ہوتے ہیں، ایک کا نام حقوق اللہ ہے، جن کا تعلق اللہ تعالیٰ کی ذات سے اور عبادات سے ہوتا ہے، دوسرے حقوق کا نام حقوق العباد ہے، جن کا تعلق بندوں سے ہوتا ہے، جرم کی دفعات میں حقوق العباد کی حیثیت بڑھی ہوئی ہے، یعنی اللہ کے حقوق کی معافی تو ممکن ہے، لیکن بندوں کے حقوق سے جو چیزیں منعلق ہیں، ان میں جرم کا ارتکاب اس وقت تک قابل معافی نہیں ہے جب تک خود بندہ کی طرف سے معافی کا اعلان نہ ہو۔ آپ نے اگر نماز جماعت کے ساتھ نہیں پڑھی، تو بہت ممکن ہے اللہ تعالیٰ آپ کی تلامت پر یہ جرم بخشیں، لیکن اگر آپ نے کسی کی کوئی کتاب دبا رکھی ہے تو یقین کر لیجئے کہ اس کی معافی اس وقت تک ہرگز نہیں ہو سکتی جب تک خود وہ صاحب کتاب معاف نہ کرے، یہ ایک عمومی مثال ہر ایسی پر ساری چیزوں کو قیاس کیا جاسکتا ہے۔

حقوق العباد کی اہمیت | اللہ کی راہ میں جان دینا کتنا عظیم الشان کارنامہ ہے، اس کے اجر کے باب میں مروی ہے کہ شہید کے قطرات خون کے ساتھ اس کے سارے گناہ بخش دیے جاتے ہیں، لیکن ایسا گناہ جس کا تعلق حقوق العباد سے ہے، بخشا نہیں جاتا، ارشاد نبوی ہے :-

القتل فی سبیل اللہ یکفو کل شیء الا الذنوب
رواۃ مسلمہ (مشکوٰۃ کتاب الجہاد ص ۳)

مخردین کے کہ یہ شہادت سے بھی صاف نہیں ہوتا
ایک دوسری حدیث میں ہے ایک شخص کے سوال پر آنحضرت صلی اللہ علیہ وسلم نے فرمایا کہ ساری خطائیں بخش دی جائیں گی اور ان سب کے لئے یہ جہاد کفارہ بن جائے گا، لیکن دین نہیں معاف ہوگا اس لئے کہ ابھی حضرت جبریل نے آکر یہ اطلاع دی ہے۔

الا الذنوب فان جبریل قال لی
ذالک - رواۃ مسلمہ (ایضاً)

حقوق العباد معاف نہیں ہوتے | اس سے آسانی اندازہ لگایا جاسکتا ہے کہ حقوق العباد کی اسلام میں کیا

اہمیت ہے اور ان سے متعلق جو بھی جرم ہے، اسلام کے قوانین میں وہ کیا درجہ رکھتا ہے، ایک دفعہ آنحضرت صلی اللہ علیہ وسلم نے فرمایا۔

دیوان لا یتوکرہ اللہ ظلم العباد فیما
 بینہم حتی یقض بعضہم من بعض و دیوان
 لا یعبأ اللہ بہ ظلم العباد فیما بینہم
 و بین اللہ ذک ان شاء اللہ ان شاء عذبه
 و ان شاء تجا و زعده (مکتوٰۃ باب النظم ص ۴۳)

ایک معاملہ میں اللہ تعالیٰ معاف نہیں کرتا ہے جب
 تک بدلہ نہ لے لے اور وہ ہے بندوں کا باہم ایک دوسرے
 پر ظلم و ستم ڈھانا، اور ایک معاملہ کی کوئی پرواہ نہیں
 کرتا ہے یہ وہ معاملہ ہے جو بندوں اور خدا کے درمیان
 ہو چاہیگا بخشدیگا اور چاہیگا عذاب دیگا۔

اسلام نے مختلف انداز میں اپنے پیرو کو تعلیم دی ہے کہ حقوق العباد کے سلسلہ میں ان سے ہرگز کوتاہی نہ
 ہونے پائے ورنہ پھر معاملہ بڑا اہم بن جائیگا۔

اس قدر بات جب سمجھ میں آگئی تو غور کیجئے کہ فتنہ و فساد اور چوری وغیرہ جس کا تعلق بیشتر حقوق العباد
 سے ہے کتنا خطرناک جرم ہے، اور اس کی سزا دنیا اور آخرت میں کتنی سخت ہوگی، آنحضرت صلی اللہ علیہ
 وسلم نے فرمایا:

الظلم ظلمات یوم القیامۃ منفق علیہ
 ظلم قیامت کے دن سزا پا قلمت ہی
 (مکتوٰۃ باب النظم ص ۴۳) قلمت ہوگا۔

ظلم و جور | ظلم کے معنی یہ ہیں کسی چیز کو اس کی اصلی جگہ سے الگ کر کے غیر جگہ میں ڈال دیا جائے اور لوگوں
 پر ظلم یہ ہے کہ ان کے ساتھ زیادتی کی جائے اور ان کے حقوق تمہیں نہیں کر دیئے جائیں، خواہ یہ زیادتی
 انسان کی جان میں ہو، مال میں ہو، یا عزت و آبرو میں۔

حدیث میں اشارہ کیا گیا ہے جس طرح عمل صالح نور کی شکل اختیار کر لیتا ہے اور قیامت میں آگے آگے ہوگا
 نَسْعٰی نُوْرٌ هُوَ بَیْنَ اَیْدِیْہِمْ اِسی طرح ظلم و جور ظلمت کا روپ دھاریگا اور قیامت میں تاریکی پھیلاتا
 چلے گا اور اس تاریکی میں بڑی شدت ہوگی۔

ظلم کا انجام | پھر اسی پر اکتفا نہ ہوگا، بلکہ نبی اکرم صلی اللہ علیہ وسلم نے بتلایا کہ ظالم کے پاس اگر کچھ نیکیاں

ہونگی تو وہ لیکر مظلوم کو دیدی جائیں گی، دُنیا میں جس طرح ظالم نے مظلوم کا حق دیا ہے، وہاں اس کا گناہ اس طرح ادا ہوگا کہ اس کا حق چھین کر مظلوم کے حصہ میں دیدیا جائے گا اور اگر اس ظالم کے پاس کوئی نیکی نہ ہوگی، تو ایسی حاکم ہیں مظلوم کی بُرائیاں لیکر ظالم کے کندھوں پر ڈال دی جائیں گی۔

ان کان له عمل صالح اخذ منه بقدر مظلمة وان لم يكن حسنات اخذ من سيئات صاحبه فحمل عليه
 اگر اس ظالم کے پاس عمل صالح کی پونجی ہوگی تو اس سے اس کے ظلم کی مقدار لے لی جائے گی اور اگر ظالم کے پاس نیکیاں نہیں ہیں تو مظلوم کے گناہ لے کر ظالم پر ڈال دیے جائیں گے۔
 رواہ البخاری (مشکوٰۃ باب الظلم ۲۳۵)

اُمّت محمدیہ کا مفلس | ایک دفعہ رحمتِ عالم صلی اللہ علیہ وسلم نے دریافت فرمایا تمہیں معلوم ہے مفلس کسے کہا جاتا ہے، صحابہ کرام نے جواب دیا، جس کے پاس درہم و دینار اور کوئی سامان نہ ہو، آپ نے فرمایا، نہیں

ان المفلس من اُمتی من یاتی یوم القیامۃ بصلوٰۃ وصیام و زکوٰۃ، ریاتی قد شتم هذا، وقد ف هذا واکل مال هذا وسفک دم هذا وضرب هذا (رواہ مسلم)
 میری امت کا مفلس وہ ہے جو قیامت کے دن اس طرح آئیگا کہ اس کے ساتھ نماز، روزہ اور زکوٰۃ کی پونجی تہی ہوگی لیکن اسی کے ساتھ اس حال میں آئیگا کہ کسی کو گالی دی، کسی کو تہمت لگائی، کسی کا ناجائز مال کھایا، کسی کا خون بہایا اور کسی کی لڑ پٹائی کی۔

زیادتی کرنے والی کی سزا | پھر ارشاد فرمایا کہ اس کا حشر یہ ہوگا۔

فیعطی هذا من حسناته وهذا من حسناته فان فنیته حسناته قبل ان یقضی ما علیہ اخذ من خطایا ہم فطرحت علیہ ثم طرح فی الناس
 کہ جن لوگوں کو اس نے ستایا ہے ان تمام کو اس کے بدلے میں اس کی نیکیاں لیکر دیدی جائیں گی، اگر اس کی نیکیوں سے بھی اُن کا بدلہ ادا نہ ہوگا تو پھر ہوگا یہ کہ ان مظلوموں کی بُرائیاں لیکر اس ظالم پر ڈال دی جائیں گی اور پھر یہ گناہوں کے انبار کے ساتھ جہنم میں جھونک دیا جائے گا۔
 رواہ المسلم (ایضاً)

اللہ اکبر کی کتنی سخت سزا ہے، اس معمولی ظلم کی جو اس نے دنیا میں کیا تھا، گویا حقوق العباد سے متعلق جو جرائم اس سے سرزد ہوئے ہیں، وہ کسی حال میں معاف نہیں ہوں گے اور نہ اس سلسلہ میں کوئی سفارش ہی قابل قبول ہوگی۔

ایک اشکال کا جواب | جن لوگوں کو یہاں آیت قرآنی: لَا تَزِرُ وَازِرَةٌ وِزْرَ أُخْرَىٰ (کوئی کسی دوسرے کا بوجھ نہ اٹھائے گا) سے قصداً یا سہواً یہ دھوکہ ہوا، کہ یہ سزا جو حدیث میں بیان کی گئی ہے یہ اس آیت کے خلاف ہے، وہ ان کی کم فہمی اور عدم بصیرت کا نتیجہ ہے، یہ دراصل خود اپنا بویا کاٹ رہا ہے، دوسرے کا بوجھ نہیں اٹھا رہا ہے، جیسا جرم ویسی سزا، نہ ظلم و نہ جیسے سخت جرم کا ترکب بنتا اور نہ اسے یہ سزا ملتی۔

قال المازری زعم بعض المبتدعین ان هذا الحديث معارض لقوله تعالى وَلَا تَزِرُ وَازِرَةٌ وِزْرَ أُخْرَىٰ وهو باطل وجهاله بينه لانه انما عوقب بفعله و وزره فتوجهت عليه حقوق لغرها ثم قدفعت اليهم من حسنة فلما فرغت حسنة اخذ من سيئات خصومه فوضعت عليه فحقيقة العقوبة عن ظلمه ولم يعاقب بخير جناية منه (مرقاۃ ص ۷۱)

بعض بدعتیوں کا گمان ہے کہ یہ حدیث اللہ تعالیٰ کے قول لَا تَزِرُ وَازِرَةٌ وِزْرَ أُخْرَىٰ سے متعارض ہے، حالانکہ یہ گمان باطل ہے اور کھلی ہوئی جہالت، اس وجہ سے کہ یہ ان کے کروت کی سزا ہے اور ان کے گناہ کا انجام، اور یہی وجہ ہے کہ ان کے فرض خواہوں کے وہ حقوق جو اس پر عائد ہیں اس کی نیکیوں سے ادا کئے گئے اور جب اس کی نیکیاں ختم ہو گئیں تو پھر مظلوموں کی برائیاں لیکر اس پر ڈالی گئیں اور اصل یہ سزا اس کے ظلم و جور کا نتیجہ ہے ایسا نہیں ہے کہ بغیر جرم اسے یہ سزا ملی ہے۔

حقوق کی اہمیت | اور یہ طے شدہ ہے کہ قیامت میں تو ہر ایک کو اس کا بدلہ مل کر رہے گا، الا یہ کہ خود پر ڈوگا۔ عالم رحم و کرم زمانے آنحضرت صلی اللہ علیہ وسلم نے فرمایا۔

لتؤدن الحقوق الى اهلها يوم القيامة حتى يقاد للشاة الجلجاء من الشاة القراء (رواه مسلم ايضا)

اہل حقوق کو ان کے حقوق قیامت کے دن مل کر رہیں گے یہاں تک کہ سینکا والی بکریوں سے بدل لیکر بغیر سینک والی بکریوں کو دیا جائیگا کہ یہ بھی ان کو مار لے۔

مطلب یہ ہے کہ اس قدر معمولی معمولی چیزوں کی گرفت ہوگی، یہ نہیں ہو سکتا ہے کہ مظلوم و فقیر پر ظالم و سرمایہ دار ظلم ڈھالے اور قیامت میں پچ جائے۔
ایک مرتبہ حضرت معاویہؓ نے حضرت عائشہ صدیقہؓ سے تقاضہ کیا کہ کچھ نصیحت لکھ بھیجیں مگر یہ وہ مختصر تو حضرت صدیقہؓ نے لکھا:

بعد سلام منون، معلوم ہو کہ میں نے رسول خدا صلی اللہ علیہ وسلم سے سنا آپ فرماتے تھے کہ جو شخص اللہ تعالیٰ کی خوشنودی طلب کرے اور اس کی وجہ سے لوگ ندامتیں ہو جائیں تو اللہ تعالیٰ اسے لوگوں کے شر سے محفوظ رکھے گا اور جو شخص لوگوں کی خوشنودی کی خاطر اللہ تعالیٰ کی ناراضی مول لے گا اللہ تعالیٰ اسے لوگوں کے ہاتھوں میں چھوڑ دے گا اور اپنی حفاظت اٹھائیں گے والسلام۔

غیر کی وجہ سے آخرت کی بربادی | بدترین ہے وہ شخص جو غیر کی وجہ سے اپنی آخرت برباد کرے اور شاد نبویؐ کی من شہ الناس منزلة یوم القیامۃ عیداً ذہب آخرتہ ید نیا غیراً (رواہ ابن ماجہ)
قیامت کے دن بدترین شخص وہ ہوگا جو دوسروں کی دنیا کی خاطر اپنی آخرت برباد کر لے۔
ظالم کا مددگار اسلام کی نظر میں | ظالم کی مدد بھی ظلم سے کم نہیں ہے، اسلام نے اس کی بھی سخت مذمت کی ہے
پہنچیرِ اسلام صلی اللہ علیہ وسلم نے فرمایا۔

من مشی مع ظالم لیقویہ وهو یصلو انہ ظالم فقد خرج من الاسلام۔
جو شخص ظالم کی تائید و مدد کے لئے جان بوجھ کر اس کا ساتھ دیتا ہے وہ گمراہ ایمان کے دائرہ سے خارج ہو جاتا ہے۔
رواہ البیہقی (مشکوٰۃ ص ۴۳)

ان احادیث سے اتنی بات روشن ہو کر سامنے آگئی ہوگی، کہ کسی بھی انسان کے حقوق پر ڈاکو ڈالنا اُسے ستانا، اور اُس کے سکون و اطمینان میں جرائم کے راستے سے خلل ڈالنا بدترین گناہ ہے، اور ایسا شخص

خدا اور اسلام کی نظر میں مجرم ہے اور وہ اپنی دنیا بھی برباد کر تا ہے اور اپنی آخرت بھی -
مظلوم کی بددعا پھر یہ بھی یاد رکھئے کہ مظلوم جس پر ظلم کیا جاتا ہے، اُس کے دل کی آہ تباہ کن اور سخت ہلک
 ہو، اور اللہ تعالیٰ کے نزدیک اس کی بڑی قدر و قیمت ہے۔ ارشادِ نبوی ہے۔

ایاک و دعوة المظلوم فاما یسأل اللہ
 مظلوم کی بددعا سنے پچتے رہو، اس لئے کہ وہ اللہ تعالیٰ
 سے اپنے حق کے لئے درخواست کرتا ہے اور یہ علم ہے کہ اللہ تعالیٰ
 تعالیٰ حقہ وان اللہ لا ینزع ذائقہ حقہ
 یقینی طور پر حق والے کو اس کا حق عطا کرتا ہے اور کوتاہی نہیں۔
 (مشکوٰۃ ص ۴۳۶)

اسلام کا منشار | ان تمام چیزوں کا منشار یہ ہے کہ کوئی انسان کسی انسان پر نہ ظلم کرے، نہ زیادتی
 کرے اور نہ کسی کی اذیت کے درپے ہو، اگر یہ بات پیدا ہو جائے گی تو ہر ایک اپنے حقوق میں مطمئن رہے گا
 کوئی کسی کا حق چھیننے کی سعی نہ کرے گا، اور یہ مسلم ہے کہ عوام و خواہ میں برہمی، انتہاء اور فساد کے باعث
 یہی سب چیزیں ہو آرتی ہیں اور اسی کے نتیجے میں خوف و ہراس پیدا ہوتا ہے، اس دامان کی مٹی پلید
 ہوتی ہے اور جو کچھ نہ ہونا چاہیے، ساری چیزیں ہونے لگتی ہیں۔

ان بنیادی حقائق کی نشاندہی کر کے اسلام ہر ایک کو حد سے تجاوز کرنے سے روکتا ہے اور اس
 طرح ملک اور قوم میں اخوت و محبت اور باہمی ہمدردی اور صلح جوئی کا جذبہ اُبھارنا چاہتا ہے مظلوم خواہ
 کسی درجہ کے ہوں بند ہو جائیں اور آدمی کا کھویا ہوا سکون عود کر آئے اس لئے کہ ظلم کی وجہ سے ہر طرف پریشانی
 ہوتی ہے، مظلوم اپنے اطمینان و سکون کی خاطر جو اس رہتے ہیں اور ظلم کرنے والے ظلم کی تدبیروں کے
 سوچنے میں۔

پھر یہ چیز ڈرہ کر جنگ کی شکل اختیار کر لیتی ہے اور قوم و ملک کے کمر درازوں کا سکون قلب ختم ہو جاتا ہے،
 اور اعتدال کی جگہ انفرط و تفریط کا دور دورہ ہوتا ہے۔

اللہ تعالیٰ اور خلق کا تعلق | ایک بات یہاں اور سمجھ لینے کی ہے کہ روئے زمین پر جس قدر انسان بستے ہیں، اللہ
 تعالیٰ سب کا محافظ ہے اور سب کو سکون و اطمینان بخشنا چاہتا ہے، دنیا میں خواہ وہ کفر و شرک ہی میں کیوں
 نہ مبتلا ہوں، یہ الگ بات ہو کہ وہ انھیں آخرت میں سزا دیگا اور رعینا دیگا، لیکن یہاں کسی کی راحت میں انسا

کی طرف سے غفل کو لیے وجہ شرعی پسند نہیں کرتا، آپ کو حیرت ہوگی، کہ مخلوق کی اہمیت جس لب و لہجہ میں رب العالمین نے جانی ہے، وہ بہت وقیع ہے اور اس سے بہتر تعبیر کوئی اور ممکن ہی نہیں، حضرت انسؓ اور عبداللہ بن مسعودؓ کا بیان ہے کہ رحمتِ عالم صلی اللہ علیہ وسلم نے ارشاد فرمایا:

المخلوق عيال الله فاحب المخلوق الى الله من
مخلوق الله تعالى كالكاتبه ہے، پس الله کے نزدیک
احسن الى عياله (رواه البيهقي ركنة)
مخلوق میں بہترین وہ ہے جو اُس کے کُنبے کے
باب الشفقة (۲۲۵) ساتھ احسان کرے۔

اس مختصر سی حدیث کو بار بار پڑھئے اور سوچئے کہ کیا انسانی عظمت کی تعبیر اس سے بہتر ممکن بھی ہے؟
”عیال اللہ“ کس قدر جامع تعبیر ہے، اور اس سے انسانی رخصت کس قدر اُجاگر ہوتی ہے۔

اب غور کیجئے کہ ایک طرف اللہ تعالیٰ کا مطالبہ اپنے بندوں سے یہ ہے کہ وہ ایک دوسرے کے ساتھ حُسنِ سلوک سے پیش آئیں اور اس طرح خدا کی نگاہ میں محبوبیت کا درجہ بلند حاصل کریں، اس کے باوجود اگر دوسری طرف کوئی کسی ظلم و جور اور ستم ڈھائے تو یہ کس قدر بے جوڑ باتیں ہونگی اور آخر یہ ظلم اور ستم جاندار مخلوق میں حضرت انسان پر کتنی جرات و بے ہاشمی کا ثبوت ہوگا۔

انسانی حقوق اسلام کی نظر میں | اسلام نے بتایا ہے کہ رب العالمین اپنی مخلوق بالخصوص انسان کو بہت محبوب رکھتا ہے اور اس کی تکلیف و اذیت کو جو خود انسانوں کی طرف سے ہو گا، وہ نہیں کرتا، یہ ایک حدیثِ قدسی ہے۔

ان الله تعالى يقول يا ابن آدم
مرضت فلم تعدني قال يا رب كيف
اعودك وانت رب العالمين قال اما
علمت ان عبدى فلاحا مرض فلم
تعده اما علمت انك لو عدتني لوجدتني
يا ابن آدم استطعتك فلم

اللہ تعالیٰ فرمایا گا اے ابن آدم! میں بیمار ہوا اور تو نے میری عیادت نہ کی، وہ حیرت سے جواب میں کہے گا، پروردگار عالم! میں تیری عیادت کیسے کرتا، تو تو ساری دنیا کا خود پالنا رہا ہے اللہ تعالیٰ فرمایا گا کہ کیا تیرے علم میں یہ بات نہیں تھی کہ میرا فلاں بندہ بیمار ہو گیا تھا اور تو نے اس کی عیادت نہیں کی، کیا تمہیں خبر نہیں تھی کہ اگر تم اس کی عیادت کو گئے ہوتے تو مجھے اس کے پاس

تطعمنی قال یارب کیف اطعمک وانت
رب العالمین قال اما علمت انه استطعمک
عبدی فلان فلم تطعمه اما علمت لو
اطعمته لوجدت ذالک عندی ، یا
ابن آدم استقیبتک فلم تسقنی
قال کیف اسقیک وانت رب العالمین
قال استساقک عبدی فلان فلم
تسقه اما انک لوستقیته وجدت
ذالک عندی . رواه مسلم

(مکتوٰۃ ۱۲۳)

پلاتے، اے اولادِ آدم! میں نے تم سے کھانے کا مطالبہ کیا
لیکن تم نے نہیں کھلایا، بندہ بول اٹھے گا، اے رب! میں کیسے
کھلاتا، تو تو خود سارے عالم کی پرورش کرتا ہے، اللہ تعالیٰ
زمانے گا کیا یہ بات نہیں پیش آئی کہ میرے فلاں بندہ نے
تم سے کھانا چاہا اور تم نے اُسے نہیں کھلایا، کیا تم کو خبر نہیں
تھی کہ اگر تم اُسے کھلاتے تو مجھے وہاں موجود پاتے، اے آدم کے
بیٹو! میں نے تم سے سیرابی کی خواہش کی اور تم نے سیراب نہیں کیا، بندہ
ہتھیچ ڈریگا، پروردگار تو ربِ عالمین ہی میں تجھے کس طرح سیراب کرتا، اللہ
تعالیٰ فرمائے گا، میرے فلاں بندے تجھ سے سیرابی کی خواہش کی اور تو نے توجہ

نہیں ہی کیا، یہ بات نہیں ہو کہ اگر تو اُسے سیراب کرتا تو تو اس کا بدلہ لے کر پیاس پاتا

انسانی عظمت کی تعبیر | غور کیجئے اس حدیث میں انسانی عظمت کی نقش کشی کس خوبی کے ساتھ کی گئی ہے اور
انسانی حقوق کی اہمیت کس حن و خوبی کے ساتھ جتائی گئی ہے، عہد سے معبود کو کیسی والہانہ محبت ہے
اور بندہ خدا کی نظر میں کیسا پیارا ہے، کہ اس کی بیماری کو پروردگار اپنی بیماری سے تعبیر فرماتا ہے، حالانکہ اس
کی ذات اللہ تمام عیوب سے مُنہترا اور پاک ہے، انسان کی پیاس کا اتنا پیاس ہے کہ اُسے اپنی پیاس قرار دیتا
ہے، اور انسان کی بھوک کا اسے اتنا لحاظ ہے کہ اسے اپنی بھوک کہہ کر ادا کرتا ہے، پھر انسان کے ساتھ ہر
حسنی سلوک پر انعام و اکرام اور اپنی رضامندی کا یقین دلاتا ہے۔

اگر انسانی قلوب میں انسانوں کی یہ عظمت راسخ ہو جائے، جو اسلام بٹھانا چاہتا ہے اور انسان
انسانوں کو اس پیار و محبت کی نظر سے دیکھتے لگے، جس کا اسلام مطالبہ کرتا ہے تو غیر ممکن ہو کہ ظلم و جور کا سلسلہ
باقی رہ سکے اور فتنہ و فساد بیخ و بن سے ختم کرنے کی سعی نہ ہو۔

(باقی)